

03/02/2026

07.40 PM

Signature Tune

آداب

یہ آکاش وانی سرینگر ہے ۔ خبر نامہ لے کر میں محمود احمد خان

پہلے اہم خبروں کی سرخیاں ۔

ہیڈ لائنز

*..... وزیر اعظم نریندر مو دی نے بھارت اور امریکہ کے درمیان تاریخی تجارتی معاہدے کو بھارت کی مسلسل کاوشوں اور صبر و استقلال کا نتیجہ دیا قرار۔

*..... لیفٹنٹ گورنر منوج سنہا نے اساتذہ اور ان کے ہنروں کو سماج کی ریڈھ کی بڈی اور قوم کی روح دیا قرار۔

*..... قانون ساز اسمبلی کی کارروائی احسن طریقے پر جاری // وزیر اعلیٰ عمر عبداللہ کا اراکین پر بامعنی بحث و مباحثوں کو فروغ دینے پر زور۔

اور

*..... آج پورے برصغیر کے ساتھ ساتھ جمونو کشمیر میں بھی ترک و احتشام کے ساتھ منائی جا رہی ہے شبِ برا

ت کی تقریب سعید۔غ

اب خبریں تفصیل سے۔

وزیر اعظم

وزیر اعظم نریندر مو دی نے کہا ہے کہ بھارت کا امریکہ کے ساتھ تاریخی تجارتی معاہدہ بھارت کے ممبران پارلیمنٹ کی NDA کی مسلسل کاوشوں اور صبر و تحمل کا نتیجہ ہے۔ نئی دلی میں آج پارلیمانی پارٹی کی میٹنگ سے خطاب کر تے ہوئے انہوں نے کہا کہ اس تجارتی معاہدے نے اقتصادی ترقی کے موافق ماحول پیدا کیا ہے اور اس سے بھارت کے عالمی تجارتی منظر نامے

کے تئیں ایک موثر لائحہ عمل اور متزلزل عزم کی عکاسی ہو تی ہے۔ انہونے کہا کہ حزب کی نکتہ چینی کی لیکن حکومت نے صبر و تحمل سے کام لیا جس کے نتائج Tariffs اختلاف نے اب عیاں ہیں۔

PM

اس سے پہلے وزیر اعظم نے اعلان کیا ہے کہ میڈ ان انڈیا مصنوعات پر امریکی محصولات کو کم کر کے 18 فیصد کر دیا گیا ہے۔ انہونے یہ اعلان امریکی صدر ڈونالڈ ٹرمپ سے بات چیت کے بعد سوشل میڈیا پر ایک پوسٹ میں کیا۔

وزیر اعظم نے کہا کہ اپنے عزیز دوست صدر ٹرمپ سے بات کرنا بے حد خوشگوار رہا۔ انہونے مزید کہا کہ جب دنیا کی دو بڑی معیشتیں مل کر کام کر تی ہیں، تو اس سے عوام کو کا فی فائدہ ہوتا ہے اور باہمی فائدے کے لئے بے پناہ موقعے فراہم ہوتے ہیں۔

مبارکباد

مرکزی وزراء امت شاہ، ڈاکٹر ایس جے شنکر، راجناتھ سنگھ، ایشونی ویشنو، پیوش گوئل، نتن گڈکری، گجندر سنگھ شخاوت اور کرن رجیجو نے وزیر اعظم نریندر مودی اور امریکی صدر ڈونالڈ ٹرمپ نیز بھارت اور امریکہ کے لوگوں کو تاریخی تجارتی معاہدے کے ضمن میں مبارکباد دی ہے۔ اپنے الگ الگ پیغامات میں انہونے کہا کہ اس معاہدے سے دونوں ملکوں کے درمیان تجارت معیار کی بلندیوں تک پہنچانے میں مدد ملے گی۔

اس ضمن میں کامرس اور انڈسٹریز کے وزیر پیوش گوئل نے میڈیا کے ساتھ بات کر تے ہوئے کہا۔

----Byte----

LG

لیفٹنٹ گورنر منوج سنہا نے اساتذہ اور ان کے ہنروں کو سماج میں ریڈھ کی ہڈی اور قوم کی روح قرار دیا ہے۔ جموں میں آج پدما شری پدما سچ دیو گورنمنٹ کالج فار وومن گاندھی نگر جموں میں امر اُجالا گروپ کی طرف سے منعقد کی گئی انسپریشنل ٹیچرس ایوارڈ تقریب سے خطاب کرتے ہوئے انہونے کہا کہ نئے تقاضوں کی تعلیم کی بدولت نوجوان ملک کو اعلیٰ معیار تک پہنچانے کے ساتھ ساتھ اختراعیت پر مبنی معیشت کو تقویت بخشنے میں بھی اہم رول ادا کر سکتے ہیں۔ انہونے نوجوانوں کی صلاحیتوں کو نکھار بخشنے میں اساتذہ کے رول کو سراہا۔

----Byte----

وزیر اعلیٰ

آج قانون ساز اسمبلی میں لیفٹنٹ گورنر منوج سنہا کے ایوان سے خطاب سے متعلق شکریہ کی تحریک پر بحث شروع ہوئی۔ اس موقع پر وزیر اعلیٰ نے کہا کہ وہ ایوان میں ایک سود مند بحث و مباحثے کے متمنی ہیں۔ انہوں نے ارکان پر زور دیا کہ وہ پارٹی مفادات سے بالا تر ہو کر عوامی مفادات کے لئے ایک بامعنی بحث و مباحثے میں شامل ہوجائیں۔

بحث

ایل جی کے خطبے سے متعلق شکریہ کی تحریک پر بحث سے متعلق موشن شوکت حسین گنائی نے پیش کی اور ڈاکٹر رمیشور سنگھ نے اسکی تائید کی۔ جن دیگر ارکان نے بحث میں حصہ لے کر اپنے اپنے خیالات کا اظہار کیا ان میں محمد یوسف تاریگامی، شام لال شرما، غلام احمد میر، اعجاز جان، ارجن سنگھ راجو، بلدیو راج شرما، رفیق احمد نانیک، سلمان علی ساگر، شکتی راج پریمار، پیر زادہ فاروق احمد شاہ، نظام الدین بٹ، پیارے لال، حسنین مسعودی اور دویندر کمار منیال شامل ہیں۔

اسمبلی

نائب وزیر اعلیٰ سریندر کمار چودھری نے کہا ہے کہ جمونوکشمیر میں شیڈولڈ ایمپلائمنٹس میں کم سے کم اجرتیں سال 2002 میں تشکیل دی گئی ہیں اور ان کا از سرنو جائزہ مرکزی حکومت کی طرف سے رہنما خطوط جا ری کرنے کے بعد بھی لیا جائے گا۔ وہ آج قانون ساز اسمبلی میں علی محمد ڈار کی طرف سے پوچھے گئے سوال کا جواب دے رہے تھے۔ اس موقع پر محمدیوسف تاریگامی اور حسنین مسعودی نے ضمنی سوالات پوچھے۔

دریں اثناء نائب وزیر اعلیٰ نے ڈاکٹر شفیع احمد وانی کی طرف سے پوچھے گئے ایک سوال کے جواب میں کہا کہ ضلع بڈگام میں موجود کل 199 اینٹ بٹھوں میں سے 128 بھٹ مالکان نے ضلع منیرل آفیسر بڈگام کے پاس رائیلٹی جمع کرائی ہے۔

نائب وزیر اعلیٰ نے علی محمد ڈار کے ایک ضمنی سوال کے جواب میں کہا کہ حکومت بڈگام ضلع میں اینٹ بھٹوں کو منہدم کرنے کے حالیہ واقعات کا جائزہ لے گی۔

سریندر کمار چودھری نے راجیو جسرؤٹیہ کے سوال کا جواب دیتے ہوئے کہا کہ رواں مالی سال کے دوران سٹیٹ ڈیزاسٹر ریسپانس فنڈ کے تحت 2 ارب 89 کروڑ 39 لاکھ روپے واگذار کئے جا چکے ہیں۔

قبائلی امور کے وزیر جاوید احمد رانا نے ایوان میں چودھری محمد اکرم کے سوال کے جواب میں کہا کہ زانگلی کپواڑہ میں گجر بکروال گرلز ہاسٹل اور ہندواڑہ میں گجر بکروال ہائز ہاسٹل کی تعمیر کا کام مکمل کیا جا چکا ہے اور ان میناگلے تدریسی سال سے داخلہ عمل شروع ہو گا۔

صحت اور طبی تعلیم کی وزیر سکینہ ایتو نے ایوان میں شیخ احسن احمد کے سوال کا جواب دیتے ہوئے جانکاری دی کہ طبی شعبہ حکومت کی ترجیحات میں شامل ہے اور اضافی میڈیکل بلاک قائم کرنے سے متعلق فیصلہ مختلف امور کا جائزہ لینے کے بعد ہی لیا جائے گا۔

وزیر ٹرانسپورٹ ستیش شرما نے رفیق احمد نانیک کے سوال کا جواب دیتے ہوئے کہا کہ مکانات اور شہری معاملات کی مرکزی وزارت کے رہنما خطوط کے مطابق ای ۔ بس سروس حدود سے باہر SMR سرینگر میٹرو پالیٹن خطے کے حدود میں چلائی جا تی ہے اور ترال حلقہ ہے۔

آرڈیننس

وزیر اعلیٰ عمر عبداللہ نے آج قانون ساز اسمبلی میں جن وشواس آرڈیننس 2025 پیش کیا۔ اس آرڈیننس کا مقصد چھوٹے درجے کے جرائم سے متعلق قوانین میں ترمیم کرنا ہے۔

CM

بعد میں وزیر اعلیٰ نے اسمبلی کے باہر میڈیا نمائندوں کے ساتھ بات کر تے ہوئے کہا کہ انہوں نے ملک کے مختلف حصوں میں کشمیری تاجروں اور طلباء کو حراساں کرنے کا معاملہ متعلقہ ریاستوں کے ساتھ اٹھایا ہے۔

---(CM)--Byte---

بریک

یہ خبر یں آپ آکاشوانی سرینگر سے سُن رہے ہیں۔

پر بھی سماع ت کر سکتے ہیں۔ DTH اور AIR خبر ینآپ آکاشو انی کے موبائیل اپلیکشن نیوز آن

ہمارے خبروں کے بلیٹن اور نیوز روم کے پروگراموں ، ڈسٹرکٹ نیوز لیٹر، نئی منزلیں اور شہر شہر منظر کے بارے میں آپ اپنا فیڈ بیک ہمارے ای میل ایڈریس

پر بھیج سکتے ہیں - Radiokashmir@gmail.com

-----Gong-----

شب
برا

تغ

آج شب
برا

ت کی تقریب سعید نہایت ہی عقیدت و احترام اور تزک و احتشام کے ساتھ منائی جا رہی ہے۔ اس غ تعلق سے وادی بھر کی مساجد ، خانقاہوں، زیارت گاہوں اور بقعہ جات میں خصوصی دینی مجالس کا اہتمام ہو رہا ہے سب سے بڑا دینی اجتماع آثار شریف درگاہ حضرت بل میں منعقد ہو رہا ہے جہاں نماز عشاء ٹھیک رات دس بجے ادا کی جائے گی۔ پیش ہے نیوز ڈیسک کی یہ خاص رپورٹ ۔

-----Report-----

مبارکباد LG

لیفٹنٹ گورنر منوج سنہا نے شب
برا

ت کے مقدس موقعے پر لوگوں کو مبارکباد پیش کی ہے۔ اپنے پیغام میں ایل جی نے کہا کہ یہ غ بابرکت اور پُر فضیلت رات ہمیں گناہوں کی تلافی کے ساتھ ساتھ حق و صداقت ، نرم دلی اور اخوت جیسے پاسداری کرنے کا درس دیتی ہے۔ انہوں نے سب کے لئے نیک خواہشات کا اظہار کیا ہے۔

عمر مبارک

وزیر اعلیٰ عمر عبداللہ نے شب
برا

ت کے مقدس موقعے پر لوگوں کو مبارکباد دیتے ہوئے کہا ہے کہ یہ رات ہمیں اللہ تعالیٰ کے غ حضور سر بسجود ہو کر اُس کی خوشنودی حاصل کرنے نیز اپنے گناہوں کی معافی تلف کرنے کا موقع فراہم کرتا ہے۔

وزیر اعلیٰ نے دعا کی کہ یہ رات جمونو کشمیر کے لوگوں کے لئے ترقی ، خوشحالی اور امن و امان کی نوید لے کر آئے۔

مبارکباد DyCM

نائب وزیر اعلیٰ سریندر کمار چودھری، کا بینی وزرا عسکینہ ایتو، جا وید احمد رانا، ستیش شرما اور جا وید احمد ڈار نے بھی شبِ بُرا

ت کے موقعے پر لوگوں کو مبارکباد دی ہے۔

NC

نیشنل کانفرنس کے صدر ڈاکٹر فاروق عبداللہ نے شبِ بُرا

ت کے موقعے پر مبارکباد دی ہے۔ ایک پیغام میں انہوں نے لوگوں سے اپیل کی ہے کہ وہ عِ اسمقدس شب کے دوران عالم انسانیت کی بقا اور لوگوں کی خوشحالی و امن و امان کے لئے دعا کریں۔

محبوبہ مبارکباد

پیپلز ڈیموکریٹک پارٹی کی صدر محبوبہ مفتی نے شبِ بُرا

ت کے موقعے پر لوگوں کو مبارکباد دیتے ہوئے دعا کی کہ یہ مقدس رات ہم سب کو گناہوں سے نجات حاصل کرنے کا ذریعہ بنے۔

وقف بورڈ

جمونو کشمیر وقف بورڈ کی چیر پرسن ڈاکٹر سید درخشاں اندرابی اور وقف بورڈ کے ممبر ڈاکٹر غلام نبی حلیم نے اُمت مسلمہ کو شبِ بُرا

ت کے مقدس موقعے پر مبارکباد دیتے ہوئے لوگوں کے لئے امن و سلامتی کی دعا کی ہے۔

مفتی اعظم

مقدس شب کے موقعے پر مفتی اعظم جمونو کشمیر مفتی ناصر السلام نے عوام الناس کو مبارکباد دی ہے۔ ایک پیغام انہوں نے لوگوں سے تلقین کی ہے کہ وہ اس رات نماز، تلاوت کلام پاک، ذکر و ازکار اور توبہ استغفار میں محو رہیں۔

صوبائی کمشنر مبارک

صوبائی کمشنر کشمیر انشل گرگ نے بھی شب
برا

ت کے مقدس موقعے پر لوگوں کو مبارکباد دی ہے۔ غ

امین شاہ

بی جے پی جموں و کشمیر کے سٹیٹ جنرل سیکریٹری انور خان اور بی جے پی کے سینئر لیڈر اور سٹیٹ ایگزیکٹو ممبر محمد امین شاہ نے بھی
شب برا

ت کے موقعے پر لوگوں کو مبارکباد دیتے ہوئے کہا ہے کہ یہ رات ہمیں گناہوں کی معافی طلب غ کرنے کا موقع فراہم کر تا ہے۔

شاہین

جنتادل یونائیٹڈ جمونو کشمیر کے صدر جی ایم شاہین نے شب
برا

ت کے موقعے پر مبارکباد دیتے ہوئے اُمید ظاہر کی کہ یہ رات ہمارے لئے شادمانیوں اور ترقی غ کی ایک نوید لے کر آئے۔

لوک سبھا ملتوی

لوک سبھا کی کارروائی آج حزب اختلاف کے ارکان کے شور و غل کے چلتے متاثر رہی۔ آج سروپ سنگھ MP صبح جونہی ایوان کی کارروائی شروع ہوئی تو سپیکر اوم برلا نے ایک سابق ہریا نائیک کے انتقال سے متعلق ایک ماتمی قرارداد پیش کی۔ ایوان میں انکی یاد میں کچھ دیر

تک خاموشی اختیار کی گئی۔ تاہم جونہی وقفہ سوالات شروع ہوا تو حزب اختلاف نے مختلف معاملات کو لے کر ہنگامہ آرائی شروع کی، جس کے بعد ایوان کی کارروائی کو پہلے دوپہر 12 بجے پھر 2 بجے تک کے لئے ملتوی کر دیا گیا۔

بجٹ

پارلیمنٹ میں گذشتہ روز پیش کئے گئے مرکزی بجٹ کی عوامی حلقوں نے کافی ستائش کی ہے اور جمونو کشمیر کے بیشتر لوگ اس بجٹ کو عوام دوست بجٹ قرار دے رہے ہیں۔ یہ ہیں پونچھ کے سنیل گپتا کے تاثرات۔

-----Byte-----

بجٹ کے بارے میں پونچھ کی ایک خاتون جوتی بھلہ نے آکاشوانی نیوز سرینگر کے ساتھ بات کر کے ہوئے کہا۔

-----Byte-----

رئیحانہ

شیر کشمیر یونیورسٹی آف ایگریکلچر سائنسز اینڈ ٹیکنالوجی کشمیر اس مہینے کی 14 سے 16 تاریخ تک گونگل نامی سالانہ ایگری ٹیک میلے کا انعقاد کر رہی ہے ۔

اس میلے سے متعلق یونیورسٹی کی ڈائریکٹر ایکسٹینشن پروفیسر رئیحانہ حبیب کنٹھ نے آکاشوانی نیوز سرینگر کے ساتھ بات کرتے ہوئے کہا۔

.....Byte.....

اطلاع

گونگل ایگری ٹیک میلے سے متعلق شعبہ خبر آکاشوانی سرینگر کا تیار کردہ ایک خصوصی پروگرام آج رات ساڑھے 8 بجے آکاشوانی سرینگر سے نشر ہو گا۔

آج کے پروگرام کی مہمان ہیں سکاسٹ کشمیر میں ڈائریکٹر ایکسٹینشن پروفیسر ڈاکٹر رئیحانہ حبیب کنٹھ ان کے ساتھ ہمکلام ہیں آکاشوانی نیوز سرینگر کے سربراہ طارق راتھر۔

ست شرما

بی جے پی جمونو کشمیر کے صدر اور ممبر پارلیمنٹ ست شرما نے آج راجیہ سبھا میں جمونو کشمیر میں وزیر اعظم وشوا کرما یوجنا کی موثر عمل آوری سے جڑے معاملات کو اُجاگر کیا۔ کے ذریعے سے اس یوجنا کے تحت کاریگروں کی اینرولمنٹ MSME انہونے متعلقہ وزارت سے سے متعلق تفصیل طلب کیں۔

سنیل شرما

جمونو کشمیر قانون ساز اسمبلی میں حزب اختلاف کے لیڈر سنیل شرما نے آج نئی دلی میں بی جے پی کے قومی صدر نتن نابین کے ساتھ ملاقات کی۔ اس دوران انہونے تنظیمی امور اور جمونو کشمیر میں بنیادی سطح پر پارٹی کو مضبوط کرنے سے جڑے معاملات پر تبادلہ خیال کیا۔

اشوک کول

بی جے پی جمونو کشمیر کے جنرل سیکریٹری آرگنائزیشن اشوک کول نے جمونو کشمیر کے فلاح و بہبود کے لئے نریندر مودی کی قیادت والی مرکزی سرکار کے عزم کو سراہا ہے۔ وہ آج راجوری میں کارکرتہ سمیلن میں پارٹی کارکنان سے خطاب کر رہے تھے۔

انہونے حالیہ سیلاب سے متاثرہ لوگوں کو مرکزی سرکار کی طرف سے 1 ہزار 430 کروڑ کی رلیف پیکیج کا ذکر کر تے ہوئے اسے یہاں کے لوگوں کے لئے ایک اہم سوغات قرار دیا۔

محبوبہ مفتی

دریں اثناء پی ڈی پی صدر محبوبہ مفتی نے پہلگام اور شوپیان ریلوے لائنز کو التوا میں رکھنے کے ریلوے وزارت کے فیصلے کو جمونو کشمیر کی زرعی اقتصادیات کے لئے کافی اہم قرار دیا ہے۔ ایک سوشل میڈیا پوسٹ میں انہونے کہا کہ ان پروجیکٹوں کی وجہ سے بقول ان کے علاقے کے ماحولیاتی نظام کے ساتھ ساتھ لوگوں کی معیشت بھی متاثر ہو گی۔ انہونے کہا کہ مستقبل میں کوئی بھی منصوبہ در دست لینے سے پہلے مقامی لوگوں کے ساتھ بھی مشاورت کی جانی چاہئے۔

پیپلز ڈیموکریٹک پارٹی کی لیڈر التجا مفتی نے بھی پہلگام اور شوپیان ریلوے لائنز کو التوا میں رکھنے پر مرکزی ریلوے کے وزیر ایشونی ویشنو کا شکریہ ادا کیا۔

ساگر

نیشنل کانفرنس کے جنرل سیکریٹری علی محمد ساگر نے آج جموں میں کئی عوامی وفود کے ساتھ بات کر تے ہوئے کہا کہ ان کی پارٹی نے عوامی مفادات کی پاسداری کے لئے ہمیشہ قربانیاں دیں ہیں۔ انہوں نے پارٹی کارکنوں پر زور دیا کہ وہ زمینی سطح پر لوگوں کے ساتھ جڑ کر ان کے مسائل حل کرنے میں اپنا کلیدی رول ادا کریں۔

سریکلچر

سریکلچر محکمے کے ڈائریکٹر جنرل اعجاز احمد نے آج کئی سائنسدانوں کے ہمراہ کالج آف ٹیمپریٹ سریکلچر سکاسٹ انٹ ناگ کا دورہ کر کے وہاں اس ادارے کی طرف سے نصب کی گئی جدید ٹیکنالوجی پیش رفت کا جائزہ لیا ۔

موسم

محکمہ موسمیات کے مطابق جموں کشمیر میں اگلے 24 گھنٹوں کے دوران اکثر مقامات پر بارش یا برفباری ہونے کا امکان ہے ۔

سرینگر میں آج دن کا زیادہ سے زیادہ درجہ حرارت 10 ڈگری جبکہ کل رات کا کم سے کم درجہ حرارت 2 اعشاریہ 8 ڈگری سیلسیوس ریکارڈ کیا گیا۔

جموں میں آج دن کا زیادہ سے زیادہ درجہ حرارت 21 اعشاریہ 3 ڈگری جبکہ کل رات کا کم سے کم درجہ حرارت 9 ڈگری سیلسیوس درج کیا گیا۔

سرینگر میں کل طلوع آفتاب صبح 7 بج کر 26 منٹ اور غروب آفتاب شام 6 بج کر 04 منٹ پر ہو گا۔

اس کے ساتھ ہی خبروں کا یہ پلیٹن ختم ہوا ۔

خبروں کا اگلا پلیٹن کل صبح 7.45 منٹ پر

کشمیری زبان میں نشر ہو گا ۔

خدا حافظ۔

.....

.....

,.....